

Ýasama gözýaş

Category: Kitapcy, Publisistika, Sözler

написано kitapcy | 25 января, 2025

Ýasama gözýaş ÝASAMA GÖZÝAŞ



Ermenistanyň goşun bölümleri Azerbaýjana garşylyklaýyn hüjüme geçen badyna ABŞ-nyň Wekiller palatasynyň başlygy Nensi Pelosi Ýerewana gidip, «sözde genosid» ýadygärliginiň önünde gözýaş dökdi. Adyny oguzlaryň goýan iki müň ýyllyk Garabagyna Ermenistan diýdi! Geň galmaň:

Kawkazdaky, Balkanlardaky, Ýakyn Gündogardaky türk gyrgynçylyklaryny görmediler.

0 nähili soýuzdaş bolýarmyşyn, hiç wagt biziň tarapymyzda bolmady! Kiprdäki wagşyçylyklara-da göz ýumdy! Bize embargo goýdy.

A şu gün? Diňe Ermenistanmy?

Kipr Rum hökümetine ýarag embargosyny aýran ABŞ Türkiýäniň serhedine 30 km ýakynlykdaky Dädeagaça harby ýükleri daşayar, portuny giňeldýär. «NATO harby türgenleşikleri» bahanasy bilen Trakýada harby baza gurýar.

Ýüz ýyl öň bulary başymyzdan geçirdik. Bolup geçenleri ýatdan çykarmaň:

Birinji jahan urşundan soň London, San-Remo, Pariž konferensiýalarydyr Sewr ylalaşygy bilen grek goşunlary iňlis we fransuz goşunlaryň hemaýat bermeginde Trakýany basyp aldy: Edirne, Kyrklareli, Gelibolu, Tekirdag, Çorly, Uzynköpri, Babaeski, Keşan, Wize, Lüleburgaz, Malkara, Hadymköý, Büyüçekmeje, Çatalja we başgalar.

Wahdetdiniň bütin bu okkupasiýalara dyňkynam çykarmandygynyň gürrüňinem etjek däl...

Häkimiyetdäki «Azatlyk we ylalaşyk» pyrkasy («Hürriyet ve

İtilaf» Fırkası) tarapyndan Edirnä häkim bellenen Salim paşanyň «tomaşaçy» bolanynda bir ýana, milli azat-edijilik göreşine garşy söweşendiginem, Faik (Kaltakkyran) beýi we Şeref (Aýkut) beýi ele düşürip, Malta sürgüne ugradandygynam agzap durmaýyn! Türküň türke haýynlygy täzelik däl...

Köşk diňe Trakýa Birinji goşun birikmesiniň inspektory Fewzi paşany ýollady.

Şol ikiarada Gresiýa mejlisinden geçiren kanuny bilen Trakýany häkimlik görnüşinde ýurduna goşdy! Indiki gezek türkleri Trakýadan kowup, «ilatlaşdyrmagy» meýilleşdirýärdiler. Munuň üçin grek goşunyň hemaýatkärliginde rum bandalary döredildi. Trakýaly Nikolaki, Çantaly Todori, Karabyýyk Dmitriý ýaly...

Ne wagşyýanallyklary etmediler: Keşandan Ipsala barýan türk prokuroryny aýaly-çagalary bilen bile şehit etdiler.

Derbent bogazynda bolan gyrgynçylygy ýatdan çykarar ýalymy: elli türküň ýanyndaky zatlaryny talap alanlaryndan soň gollaryny kesip, jesetlerini çuw-ýalaňaç halda taşlap gitdiler...

Kyrklarelinde goýun bakyp ýören Mahmyt çopanlyk ýaly çagalarymyza çenli öldürdiler.

Gelnaljylaryň üstüne çozup gelinleri, ekin meýdanlarynda işläp ýören aýal-gyzlary zorladylar. Haýsy birini aýdyp, haýsy birini goýjak...

Türkleri her dürli gynamalardan geçirip, tussag astynda sakladylar, diňe Kyrkkilise tussaghanalarynda 2.500 tussag bardy.

Azan okatmajak bolup azançylar daşlandy, oka tutuldy. Hezreti Muhammede (s.a.w) küpür sözler aýdyldy.

Mustapa Kemalyň önbaşçylygyndaky milli azat-edijilik hereketi ýeňiş üstünde ýeňiş gazandygyça Trakýada grek sütemkärliги artdy. Meselem:

Çatalja Terkosda ýitirim bolan ýigrimi türküň jesedi Burgaz obasynyň golaýynda tapyldy. Keşanda žandarma rotasynyň seržanty we baş adamlyk wzvod garakçylar tarapyndan oka tutuldy.

Şol arada fransuzlar Trakýada «musulman dällere çekdirilen ejirleri» görmek islänokmydy? Günbatar-da bu; Nensi Pelosiniň gözyaşy ýasama...

Ahyrsoňunda... Türk goşuny Izmiri halas edenden soň ýüzüni Trakýa öwürdi. Urşuň öz üstlerine tarap gaýdanyny gören we halkynyň uruşlardan ýaña bizar-peteňi çykan iňlislerdir

fransuzlaryň maslahaty bilen grekler Trakýadan çekildi. Şol wagt 1922-nji ýyldy.

Taryhyňyzy ýatdan çykarmasaňyz, imperializmiň şu gün näme etjek bolýanyna aňsat düşünersiňiz:

Ýüz ýyldan soň ABŞ imperializminiň maksady aýdyň dälmi? Ermenistan, Yrakda Barzani, Siriýada PKK, Kipr Rum zolagy, Liwiýa, Gresiýa arkaly Türkiýäniň daşyny gabaýar...

Haýp! Käbirleri häzirem «dişinden başga zady galmadyk jandaryň» tarapyny tutýar, Nensi Pelosä alkyş okaýar...

Soner ÝALÇYN.

«SÖZCÜ» gazetini, 22.09.2022 ý. Publisistika